

कार्यालय छत्तीसगढ़ व्यावसायिक परीक्षा मण्डल, रायपुर

व्यापम भवन, नार्थ ब्लॉक, सेक्टर-19, अटल नगर, नवा रायपुर (छ.ग.)-492002


क्रमांक / व्यापम / 2023 / CONT / 2649

नवा रायपुर, दिनांक 14.07.2023

:: प्रेस विज्ञप्ति ::

माननीय रामविचार नेताम जी ने आज व्यापम द्वारा जारी शिक्षक भर्ती परीक्षा के परिणाम के संबंध में एक ट्वीट किया है, जिसमें उन्होंने अभ्यर्थियों की एक सूची जारी की है और इस सूची में अभ्यर्थियों का सरनेम लाल रंग से दर्शाया है। इस ट्वीट में शायद यह कहने का प्रयास किया गया है कि इस परीक्षा परिणाम में बड़ी संख्या में राजपूत अभ्यर्थी दिव्यांग दर्शाये गये हैं। उल्लेखनीय है कि व्यापम किसी भी अभ्यर्थी की जाति, आयु, जन्मतिथि, दिव्यांगता आदि का सत्यापन नहीं करता है, बल्कि अभ्यर्थी द्वारा स्वयं अपने आवेदन पत्र में भरे अनुसार ही उसकी जाति, आयु, जन्मतिथि को परिणाम में दर्शाया जाता है। यह भी उल्लेखनीय है कि व्यापम द्वारा घोषित शिक्षक भर्ती के परीक्षा परिणाम में यह टीप भी दी गई है कि अभ्यर्थी की जानकारी उनके द्वारा दिनांक 01.07.2023 की प्रातः 9:30 तक व्यापम की पोर्टल पर उसके द्वारा बनाई गई प्रोफाईल में भरे अनुसार है। व्यापम के द्वारा परीक्षा परिणाम घोषित किये जाने के उपरान्त नियोक्ता द्वारा ही समस्त अभ्यर्थियों को बुलाकर दस्तावेजों का सत्यापन किया जाता है। उस समय जाति, आयु, जन्मतिथि, दिव्यांगता आदि के संबंध में प्रमाण-पत्रों की पूरी जाँच की जाती है और उसके उपरान्त ही अभ्यर्थी को नियुक्ति दी जाती है।

उपरोक्त से यह स्पष्ट है कि व्यापम के परीक्षा परिणाम में किसी प्रकार की कोई विसंगति नहीं हुई है, वैसे भी किसी के सरनेम और जाति के आधार पर दिव्यांगता के संबंध में आपत्ति करना किसी भी दृष्टि से उचित नहीं कहा जा सकता।

 14.07.2023
नियंत्रक

छत्तीसगढ़ व्यावसायिक परीक्षा मण्डल
रायपुर